

Allama Syed Ahmad Saeed Kazmi's Method of Research in Understanding the sayings of the Holy Prophet (A Special Study in the light of Kazmi's Articles)

فہم حدیث میں علامہ سید احمد سعید کاظمی کا اسلوب تحقیق (مقالات کاظمی کی روشنی میں اختصاصی مطالعہ)

Dr. Muhammad Asim Ul Hassan

Lecturer, Department of Islamic Studies, Islamia University of Bahawalpur, Email: masim@iub.edu.pk, ORCID: <https://orcid.org/0000-0002-9778-5953>

Hafiz Aman Ullah

Ph.D Scholar Department of Islamic Studies, Islamia University of Bahawalpur, Email: hafiz7224169@gmail.com

Abstract

Allah (عزوجل) sent the Holy Prophet (صلی اللہ علیہ وسلم) as a guide and leader, granting him the final revelation, the Holy Quran. The Prophet's sayings and traditions serve as a practical exegesis of the Quran, offering comprehensive insights. Scholars across eras have consistently turned to these hadiths for solutions to Shariah issues. To address the contemporary challenges faced by the Muslim Ummah, it is essential to consult the Four Principles of Muslim Jurisprudence: the Quran, the Sunnah, Ijma-e-Ummah, and Qiyas-e-Shariah. These principles have historically provided guidance for both fundamental and jurisprudential matters. Islamic scholars have safeguarded the creeds and sought solutions to legal issues based on these principles. The Quran and Hadiths underpin all arguments, and Islamic jurists will continue to derive reasoning from the Hadiths until the Day of Judgment. Allama Syed Ahmad Saeed Kazmi Amruhi, a distinguished 20th-century scholar, was renowned for his deep knowledge and ability to elucidate issues clearly to both religious scholars and philosophers. His unparalleled expertise in Hadiths and rigorous analysis set him apart. This research paper examines Allama Kazmi's interpretations of the Prophet's sayings as presented in his writings, evaluating their strengths and weaknesses.

Keywords: Islamic Jurisprudence, Hadith Interpretation, Four Principles of Shariah, Allama Syed Ahmad Saeed Kazmi, Quranic Exegesis

تمہید:

رسول اللہ ﷺ کو اللہ تعالیٰ نے اپنے بندوں کو ہدایت و راہنمائی کیلئے دنیا میں مبعوث فرمایا۔ آپ کے اقوال و آثار کے معانی و مفہم اس قدر جامع اور پر اثر ہیں کہ پیش آمدیدہ جدید مسائل کا حل دور کے علماء ان اقوال و احادیث کی روشنی میں تلاش کر لیتے ہیں۔ سنن ابن ماجہ میں ہے:

نَضَرَ اللَّهُ أَمْرًا سَمِعَ مَقَالَتِي فَبَلَغَهَا فَرَبِّ حَامِلٍ فَفَقِهَ غَيْرَ فَفَقِيهِ، وَرَبِّ حَامِلٍ فَفَقِهَ إِلَى مَنْ هُوَ أَفْقَهُ مِنْهُ (۱)

ترجمہ: اللہ تعالیٰ اسے مسرور و شادمان رکھے جو میری ایک بات سن کر اسے دوسروں تک پہنچا دے کیونکہ بہت سے فقہ کی باتیں جاننے والے خود خفیہ نہیں ہوتے اور بسا اوقات ایسا بھی ہوتا ہے کہ بیان کرنے والا خود سمجھار نہیں ہوتا جتنا کہ وہ شخص ہوتا ہے جس سے بیان کیا جا رہا ہے۔ علماء مجتہدین نے ہر دور کے جدید مسائل کو اصول اربعہ (۱) کتاب اللہ، (۲) سنت رسول، (۳) اجماع امت اور (۴) قیاس شرعی سے استنباط کیا ہے۔ عقائد فقہی مسائل، اصولیات و فروعیات کے دلائل قرآن و حدیث میں موجود ہیں۔ پس علماء اکرام و مجتہدین عظام نے بوقت ضرورت جدید پیش آمدہ مسائل کے حل اور اصلاح امت کیلئے احادیث نبویہ سے استدلال کئے، کرتے رہتے ہیں اور ان شاء اللہ کرتے رہیں گے۔ علامہ سید احمد سعید کاظمی امرہوی (متوفی: 1406ھ) بیسویں صدی کے علماء ربانین میں شمار ہوتے ہیں۔ فقہت اور حاضر جوابی کا عالم یہ تھا ہر مشکل سے مشکل مسئلہ کا یوں حل فرماتے کہ مسائل معقولات و منقولات کا عالم ہوتا یا کوئی عام شخص، بہر صورت مسئلہ کو سمجھ

جاتا اور آپ کے علمی استدلال کی داد دیئے بغیر نہ رہ پاتا۔ آپ ایک بے مثل محدث اور واۃ کی جانچ پڑتال میں نباض کے منصب پر فائز تھے۔ آپ نے اپنے خطبات و مواعظ، تصنیفات و تالیفات میں آیات قرآنیہ، احادیث نبویہ، قواعد لغت، قواعد نحو اور قوانین فلسفہ و منطق سے باکمال استدلال کئے۔

(۱) مطلقاً روایت باری تعالیٰ کا انکار درست نہیں۔

روایت باری تعالیٰ کے منکرین کے رد عمل علامہ سید احمد کاظمی نے رسالہ ”معراج النبی ﷺ“ میں لکھا:

آیت مبارکہ لَا تُذْرِكُهُ الْأَبْصَارُ وَهُوَ يُذْرِكُ الْأَبْصَارَ وَهُوَ اللَّطِيفُ الْخَبِيرُ (۲) سے اللہ تعالیٰ کی روایت کی نفی نہیں بلکہ ادراک کی نفی ہوتی ہے اور ادراک کے معنی روایت نہیں بلکہ ادراک ”احاطہ“ کو کہے ہیں اور احاطہ کے معنی ہیں: کسی چیز کو گھیر لینا۔ لہذا آیت کریمہ کے معنی ہوئے ”تمام آنکھیں اللہ تعالیٰ کو گھیرے میں نہیں لے سکتیں اور اللہ تعالیٰ سب آنکھوں کو محیط ہے اور سب کو اپنے علم و قدرت کے گھیرے میں لئے ہوئے ہیں۔“ پس اس آیت مبارکہ سے اس روایت کی نفی ثابت ہوئی جس سے اللہ تعالیٰ کا احاطہ ہو جائے لیکن روایت بلا احاطہ کی نفی اس سے ثابت نہیں ہو سکتی جیسا کہ حدیث شریف میں آیا ہے: لا احصى ثناء عليك انت كما اثنيت على نفسك (۳) یعنی میں تیری ایسی حمد و ثناء نہیں کر سکتا جیسی حمد و ثناء تو خود اپنے لئے کرتا ہے۔ اس حدیث مبارکہ میں ثنائے الہی کے احصاء اور احاطہ کی نفی ہے۔ معاذ اللہ مطلق ثناء کی نفی نہیں، ورنہ لازم آئے گا کہ نعوذ باللہ حضور ﷺ نے اللہ تعالیٰ کی کوئی ثناء نہیں کی۔ پس ظاہر ہو گیا کہ جس طرح احاطہ ثنائے الہی کی نفی سے مطلق ثنائے الہی کی نفی ثابت نہیں ہو سکتی اسی طرح روایت بلا احاطہ کی نفی سے مطلق روایت کی نفی بھی ثابت نہیں ہو سکتی۔ (۴)

تجزیہ و تحقیق:

استدلال مذکورہ کے مؤیدہ اقوال آپ سے قبل اور بعد کے علماء سے ملتے ہیں:

۱۔ امام ملا علی قاری (متوفی: 1014ھ) نے اپنے کتاب الرد علی القائلین بوحدة الوجود میں بعض متکلمین کا قول نقل کیا ہے جس سے اس استدلال کی تائید ہوتی ہے۔ لکھتے ہیں:

قالوا ان احد الايعرف الله حق معرفته و ان كان نبيا مرسل او مكا مقربا لقوله تعالى { وَمَا أَوْتَيْنَاهُ مِنَ الْعِلْمِ إِلَّا قَلِيلًا } (۵) وكقوله سبحانه و تعالى: وَلَا يُحِيطُونَ بِهِ عِلْمًا (۶) وقوله: لَا تُذْرِكُهُ الْأَبْصَارُ، ومن هنا قال ﷺ: لا احصى ثناء عليك انت كما اثنيت على نفسك، وقال: لا تتفكرو في ذات الله (۷) ترجمہ: بعض متکلمین نے کہا کہ کوئی بھی اللہ تعالیٰ کی کما حقہ، معرفت حاصل نہیں کر سکتا اگرچہ وہ مرسل نبی ہو یا مقرب فرشتہ ہو، بوجہ اللہ تعالیٰ کے فرمان ”اور تمہیں علم نہیں دیا گیا مگر تھوڑا“ کے، نیز اللہ رب العزت کے فرمان ”اور وہ اپنے علم سے اس کا احاطہ نہیں کر سکتے“ اور ”نگاہیں اس کا احاطہ نہیں کر سکتیں“ کے۔ اسی لئے نبی کریم ﷺ نے فرمایا: میں تیری ایسی حمد و ثناء نہیں کر سکتا جیسی حمد و ثناء تو خود اپنے لئے کرتا ہے۔

۲۔ شیخ عبد الرحمن بن ناصر برک بن ابراہیم نے شرح العقيدة الطحاویہ میں لکھا ہے:

اعجز الخلق عن ان يحيطو به، فلا يحيطون به علما كما قال تعالى: وَلَا يُحِيطُونَ بِهِ عِلْمًا فالعباد يعرفون ربهما بما جعله في فطرهم، و بما اوحاه الی رسله، و مع ذلك هم لا يحيطون به علما، يقول اعلم الخلق به ﷺ: لا احصى ثناء عليك انت كما اثنيت على نفسك، لا يحيط العباد بماله من الاسماء، وبماله من الصفات، ولا يعلمون كيفية صفاته، و كذلك ان راوه لا يحيطون به روية: لَا تُذْرِكُهُ الْأَبْصَارُ فَلْ تَحِيطْ بِهِ الْاَبْصَارُ (۸)

ترجمہ: اللہ رب العزت نے مخلوق کو عاجز کر دیا ہے کہ وہ علم سے اس کا احاطہ کرے جیسا کہ اس کا فرمان ہے: اور وہ اپنے علم سے اس کا احاطہ نہیں کر سکتے۔ پس عباد اللہ معرفت الہی اسی کے ذریعے حاصل کر سکتے ہیں جو اللہ تعالیٰ نے ان کی فطرت میں پیدا فرمایا ہے یا جو اپنے رسل گرامی کی طرف وحی فرمایا، اس سب کے باوجود وہ اپنے علم سے اس کا احاطہ نہیں کر سکتے۔ مخلوق میں علم (محمد ﷺ) فرماتے ہیں: میں تیری ایسی حمد و ثناء نہیں کر سکتا جیسی حمد و ثناء تو خود اپنے لئے کرتا ہے۔ عباد اپنے رب کا احاطہ اپنے اسماء صفات سے نہیں کر سکتے اور نہ ہی اس کی ذات و صفات کی کیفیت جان سکتے ہیں، یوں ہی اگر وہ اس کو دیکھیں تو اپنی روایت سے اس کا احاطہ نہیں کر سکتے۔ نگاہیں اس کا ادراک نہیں کر سکتیں یعنی نگاہیں اس کا احاطہ نہیں کر سکتیں۔

(۲) نبی کا اپنی قوم میں انساب (عالی نسب) ہونا ضروری ہے

علامہ غلام رسول سعیدی (متوفی: 1437ھ) نے علامہ سید احمد سعید کاظمی رحمۃ اللہ علیہ کے تعارف، احوال زندگی اور خدمات دین میں کاوشوں پر مشتمل ایک مضمون مرتب کیا۔ اس میں لکھتے ہیں: 1953 کی تحریک ختم نبوت کے دوران مختلف مکاتب فکر کے علماء کرامی میں اکٹھے ہوئے۔ ایک مجلس میں مولانا ظفر احمد انصاری، مفتی محمد شفیع، مولانا محمد یوسف سنہوری، مولانا محمد ادریس کاندھلوی، سید ابوالاعلیٰ مودودی اور حضرت قبلہ کاظمی شاہ صاحب جمع ہوئے۔ اثناء گفتگو حضرت قبلہ کاظمی شاہ صاحب نے مولانا محمد ادریس کاندھلوی سے فرمایا۔

آپ نے اپنی کتاب ”الکلام“ میں مرزا احمد قادیانی کا رد کرتے ہوئے لکھا ہے کہ نبی کے لئے ضروری ہے کہ اس کا حسب نسب اپنے زمانہ کے تمام احباب و انساب سے افضل ہو حالانکہ یہ بات ہے دلیل ہے۔ مولانا محمد ادریس کاندھلوی نے کہا، میں نے حدیث شریف کا ترجمہ کیا ہے۔ بخاری شریف میں ہے۔ کذلک تبعث الانبیاء فی احساب قومہم (۹) یعنی انبیاء علیہم السلام اپنی قوم کے بہترین نسب سے مبعوث کئے جاتے ہیں۔ حضرت علامہ کاظمی صاحب نے فرمایا: حدیث کا ترجمہ تو یہ ہے کہ جس قوم کی طرف نبی مبعوث ہو، اس کا نسب اس قوم میں افضل ہوتا ہے۔ آپ نے لکھا ہے، نبی کا نسب اپنے زمانہ میں سب افضل ہوتا ہے۔ کہنے لگے: اگر میں نے یہ لکھ دیا تو کیا خرابی لازم آئی؟ حضرت نے فرمایا: خرابی یہ ہے کہ ترمذی شریف میں حدیث ہے: ان اللہ اصطفیٰ من ولد ابراہیم اسماعیل، واصطفیٰ من بنی اسماعیل بنی کنانہ، واصطفیٰ من قریش، واصطفیٰ من قریش بنی ہاشم، واصطفیٰ من بنی ہاشم (۱۰) یعنی حضور ﷺ نے فرمایا: اللہ تعالیٰ نے اولاد ابراہیم میں اسماعیل کو فضیلت دی اور اولاد اسماعیل میں کنانہ کو فضیلت دی اور کنانہ میں قریش کو اور قریش میں بنو ہاشم کو اور بنو ہاشم میں مجھے فضیلت دی۔ اس حدیث سے ظاہر ہوا کہ حضرت ابراہیم کے دو فرزندوں اسحق اور اسماعیل علیہم السلام میں حضرت اسماعیل کا نسب حضرت اسحق سے افضل تھا اور جس زمانہ میں نسل اسحق سے بنی اسرائیل کے انبیاء مبعوث ہوئے، اس وقت حضرت اسماعیل کی اولاد بھی موجود تھی اور ان کا نسب بنی اسرائیل کے انبیاء سے افضل تھا۔ اب اگر نبی کے لیے ضروری ہو تو لازم آئے گا کہ اس کا نسب اپنے زمانہ کے تمام انساب سے افضل ہو تو لازم آئے گا کہ نبی اسرائیل کے انبیاء، انبیاء نہ رہیں۔ کیونکہ ان کا نسب اپنے زمانہ کے نسب اسماعیل سے افضل نہ تھا اور انبیاء بنی اسرائیل کی نبوت کے انکار سے بڑھ کر اور کون سی خرابی ہوگی؟ جب حضرت نے یہ ایراد قائم فرمایا تو مولانا ادریس کاندھلوی سے کوئی جواب نہ بن پڑا اور مجلس وہیں برخواست ہو گئی۔ نیز اگلے ایڈیشن میں انہوں نے اس سے رجوع بھی کر لیا۔ (۱۱)

تجزیہ و تحقیق:

عبدالرحمن بن محمد قاسم نجدی (م: 1392ھ) نے حاشیہ الاصول الثانیہ لمحمد بن عبدالوہاب میں الاصول الثانیہ لمحمد بن عبدالوہاب کی عبارت و قریش من العرب کے تحت لکھا:

والعرب هنا المراد بهم: المستعربة، فان العرب قسمان: عاربة و مستعربة، و العاربة قحطان، و المستعربة عدنان، و هم افضل من العرب العاربة، کیف و منهم النبی ﷺ و هو القائل: ان اللہ اصطفیٰ بنی اسماعیل من العرب، و اصطفیٰ من بنی اسماعیل کنانہ و اصطفیٰ من کنانہ قریش، و اصطفیٰ من قریش بنی ہاشم، و اصطفانی من بنی ہاشم، فانا خیار من خیار، و قال ابو سفیان المہرقل لما سالہ: کیف ہو فیکم؟ قال: ہو فینا ذو نسب، قال: و هكذا الرسل تبعث فی انساب قومہا، یعنی: فی اکرمہا احساباً (۲۱)

ترجمہ: یہاں عرب سے مراد مستعربہ (اولاد اسماعیل علیہ السلام) ہیں۔ عرب کی دو قسمیں ہیں: (۱) عارہ اور (۲) مستعربہ۔ قحطان عارہ اور عدنان مستعربہ ہیں اور مستعربہ عرب میں عارہ کی نسبت زیادہ فضیلت رکھتے ہیں اور کیوں نہ ہوں جبکہ نبی کریم ﷺ مستعربہ ہیں اور آپ ﷺ ہی نے فرمایا: اللہ تعالیٰ نے اولاد اسماعیل کو عرب میں فضیلت دی اور اولاد اسماعیل میں کنانہ کو فضیلت دی اور کنانہ میں قریش کو اور قریش میں بنو ہاشم کو اور بنو ہاشم میں مجھے فضیلت دی، پس میں تمام بہتروں سے بہتر ہوں۔ اور ابوسفیان (رضی اللہ عنہ) نے ہر قل کے سوال ”وہ تم میں کیسے ہیں؟ کے جواب میں فرمایا: وہ ہم میں عالی نسب والے ہیں (تو) ہر قل نے کہا: رُسُل (و انبیاء) کی بعثت ہمیشہ قوم کے صاحب حسب نسب خاندان میں ہوتی ہے۔

(۳) ”خاتم النبیین“ سے مراد ”آخر النبیین“ ہے۔

جب مولانا محمد قاسم نانوتوی صاحب (متوفی: 1880ء) نے اپنے رسالہ ”تخذیر الناس میں لکھا:

عوام کے خیال میں تو رسول اللہ ﷺ کا خاتم ہونا بایں معنی ہے کہ آپ کا زمانہ انبیائے سابق کے بعد ہے اور آپ سب میں آخری نبی

ہیں مگر اہل فہم پر روشن ہے کہ تقدیم یا تاخر زمانی میں بالذات کچھ فضیلت نہیں۔ (۳۱)

تو علامہ سید احمد سعید کاظمی نے اس جدید معنی کی تردید میں رسالہ ”التبشیر برد التذخیر“ میں لکھا:

اس کے متعلق گزارش ہے کہ خود رسول اللہ ﷺ نے بھی خاتم النبیین کی تفسیر میں لاجبی بعدی فرما کر لفظ خاتم النبیین کے معنی آخر النبیین متعین فرمادیئے۔ جیسا کہ احادیث صحیحہ میں بکثرت وارد ہے کہ انا خاتم النبیین لا نبی بعدی (۴۱) اور خلفائے راشدین اور صحابہ کرام اور اہل بیت اطہار رضوان اللہ تعالیٰ علیہم اجمعین سب بالاتفاق خاتم النبیین ہی سمجھتے رہے جس کا انکار طردین کے سوا کوئی کلمہ گو مدعی اسلام نہیں کر سکتا۔ اور آج تک امت مسلمہ کا اجماع اسی بات پر ہے کہ قول خداوندی وَلَٰكِنْ رَّسُوْلًا لِّلّٰهِ وَخَاتَمَ النَّبِيِّیْنَ (۵۱) اپنے ظاہری معنی پر محمول ہے اور جو اس کا مفہوم ظاہری الفاظ سے سمجھ میں آتا ہے وہی بغیر کسی تاویل و تخصیص کے مراد ہے۔ ایسی صورت میں خاتم النبیین کے

کی نماز بنو قریظہ کے پاس پہنچے بغیر نہ پڑھے، لیکن میں کہتا ہوں کہ تعدد واقعہ پر کوئی دلیل لاؤ اور کوئی ایسی حدیث بھی پیش کرو، جس سے ثابت ہو کہ حضور ﷺ نے ایک جماعت کو ظہر سے پہلے بھیجا اور دوسری جماعت کو ظہر کے بعد بھیجا لیکن دس ہزار مرتبہ بھی تم مرکز زندہ ہو جاؤ تو تعدد واقعہ پر تم حدیث نہیں لا سکتے۔ معلوم ہوا کہ محدثین نے یہ توجیہ اپنی رائے سے کی ہے اور رائے کو ہم مانتے ہیں، تم مانتے۔ اگر تم پاؤں چھپاتے ہو تو سر کھلتا ہے اور سر چھپاتے ہو تو پاؤں کھلتے ہیں۔ اب ہوا یہ کہ جب حضور ﷺ نے اس جماعت کو بھیجا اور فرمایا کہ تم میں سے کوئی شخص عصر کی نماز بنو قریظہ پہنچے بغیر نہ پڑھے، لیکن بنو قریظہ پہنچنے سے پہلے وقت تھوڑا رہ گیا کہ اگر بنو قریظہ پہنچتے ہیں تو عصر کی نماز قضا ہو جاتی ہے۔ اب مسئلہ پیدا ہو گیا کہ حضور ﷺ کا تو حکم یہ ہے کہ لایصلین اهد العصر الا فی بنی قریظہ لیکن اس صورت میں تو نماز قضا ہو جاتی ہے اور اگر نماز پہلے ادا کرتے ہیں تو حضور ﷺ کی حکم عدولی ہوتی ہے۔ اب اس اختلاف کی صورت میں بعض صحابہ نے کہا، اللہ تعالیٰ کا فرمان ہے: إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا (۲۲) ترجمہ: بے شک نماز ایمان والوں پر وقت مقرر کیا ہوا فریضہ ہے۔ نماز فرض موقت ہے۔ لہذا وقت سے مفر نہیں کیا جائے گا اور ہم ابھی نماز عصر ادا کریں گے تاکہ نماز وقت پر ادا ہو جائے اور حضور ﷺ کے فرمان کا مطلب یہ تھا کہ تم اتنی جلدی چلنا کہ نماز عصر بنو قریظہ جا کر ادا کرو۔ اب اتنی جلدی نہیں چلے تو یہ ہماری غلطی ہے چنانچہ ہم نماز ادا کر لیتے ہیں۔ اس لئے ایک جماعت نے بنو قریظہ پہنچنے سے پہلے عصر ادا کی۔ مگر کچھ صحابہ نے کہا کہ قضا اور ادا تو ہم نہیں جانتے، ہم تو حضور ﷺ کے فرمان پر عمل کریں گیکہ نماز عصر بنو قریظہ پہنچے بغیر نہیں پڑھیں گے۔ اب صحابہ کی دونوں جماعتوں میں اختلاف ہو گیا کیونکہ دونوں نے اپنے اجتہاد سے کام لیا اور جب یہ دونوں جماعتیں یعنی اپنی رائے سے کام لینے والی حضور اکرم ﷺ کے سامنے پہنچیں تو حدیث میں آتا ہے: فلم یعنف واحد انھم ترجمہ: حضور ﷺ نے کسی جماعت سے اظہار ناراضگی نہیں فرمایا۔ (۳۲)

تجزیہ و تحقیق

علامہ سید احمد سعید کاظمی کے استدلال کی مثل امام بیہقی بن شرف نووی (متوفی: 676ھ) کا قول المنہاج شرح مسلم بن الحجاج میں ہے:
 فیہ دلالة لمن یقول بالمفہوم و القیاس و مراعاة المعنی و لمن یقول بالظاہر ایضاً و فیہ انہ لا یعنف المجتہد فیما فعلہ باجتہادہ اذ ابذل و سعہ فی الجتہاد۔۔۔۔۔ (۴۲)
 ترجمہ: حدیث مذکورہ بالا میں ان علماء کیلئے دلیل ہے جو نصوص اور معانی کی رعایت کے ساتھ کلام فرماتے ہیں اور ان کیلئے بھی جو فقط ظاہر عبارت سے استدلال کرتے ہیں، نیز یہ بھی کہ مجتہد کے اس عمل میں جو اپنے اجتہاد سے کرے اسے عار نہ دلائی جائے بشرطیکہ وہ اجتہاد میں درستگی کو پہنچنے کی پوری کوشش کرے۔۔۔۔۔ آہ۔

(۵) علماء امت محمدیہ، انبیاء بنی اسرائیل کے نائب ہیں

علامہ سید احمد سعید کاظمی ناظم اعلیٰ مرکزی جمعیتہ العلماء پاکستان نے مورخہ ۱۱، ۱۰، ۲۱ اور ۲۱ دسمبر ۱۹۹۱ء کو منعقدہ سالانہ کانفرنس کیلئے ”تعارف جمعیتہ العلماء پاکستان“ مرتب فرمایا، اس میں لکھتے ہیں:

حضرات! ۲۹۱۱ء کے قیامت خیز، حشر انگیز اور ہنگامہ پرور حالات و واقعات سے کون دردمت رکھنے والا حساس مسلمان ناواقف ہے۔ پھر جسدمت کے ہر زخم پر مرہم رکھنے کا مامور گردہ یعنی علماء دین متین کیونکر ہاتھ پر ہاتھ رکھ کر بیٹھے رہتے۔ انہیں تو دربار نبوت سرکار ابد قرار ﷺ سے انبیاء بنی اسرائیل کی نیابت کا عہدہ سپرد ہوا ہے کانت بنو اسرائیل تسوسم الانبیاء (۵۲) یعنی علماء امت محمدیہ، انبیاء بنی اسرائیل کے نائب ہیں۔ (۶۲)

تجزیہ و تحقیق:

علماء امت محمدیہ کے نائبین انبیاء بنی اسرائیل ہونے پر ایسا استدلال علامہ سید احمد سعید کاظمی کا تفرّد معلوم ہوتا ہے آپ کے علاوہ کسی محقق کا ایسا استدلال سامنے میں نہیں آیا۔

(۶) قربانی اللہ کے رسول کی سنت ہے

علامہ سید احمد سعید کاظمی نے مروجہ قربانی کے خلاف لاہور میں ایک مقالہ دیکھا جس میں انکا حدیث کو بنیاد بنا کر شعائر اسلام ”قربانی“ کی شدید توہین کی گئی تھی آپ نے اس پمفلٹ کے رد اور مروجہ قربانی کے دفاع میں ایک رسالہ ”فلسفہ قربانی“ تحریر کیا۔ اس میں تحریر فرماتے ہیں:

پاکستان نامتو مقالہ نویس نے بڑے طعنائی کے ساتھ لکھا ہے کہ ”قربانی کا سنت ابراہیمی ہونا ایسی بات ہے جس کی کوئی تصدیق نہیں پائی جاتی۔“ جو اباً عرض یے کہ جن لوگوں کے مذہب میں حضرت محمد رسول اللہ ﷺ کی اطاعت بھی نامتو نہیں۔ ان کے نزدیک سنت ابراہیمی کی کیا قدر و قیمت ہو سکتی ہے؟ ملاحظہ فرمائیے! منکرین حدیث کے مقتداء اور پیشوا غلام محمد پرویز نے اپنی کتاب معارف القرآن جلد ۴ ص ۶۸۲ پر صاف لکھا ہے: اطاعت صرف خدا کی ہو سکتی ہے کسی انسان کی نہیں، حتیٰ کہ رسول بھی اپنی اطاعت کسی سے نہیں کر سکتا۔“ رہا یہ امر اس کی تصدیق پائی جاتی ہے یا نہیں؟ تو اس کے متعلق سردست اتنا عرض کر دینا کافی ہے کہ تصدیق

کرنے والوں کے لئے تو اس کی تصدیق اللہ تعالیٰ کے سچے رسول حضرت محمد رسول اللہ ﷺ فداہ ابی و امی کے کلام فیض ترجمان میں واضح طور پر موجود ہے۔

مسند امام احمد اور ابن ماجہ میں سیدنا زید بن ارقم رضی اللہ تعالیٰ عنہ سے مروی ہے: قال اصحاب رسول اللہ یا رسول اللہ ما هذه الضاحی؟ قال: سنة ابیکم ابراہیم (۷۲)

ترجمہ: صحابہ کرام رضی اللہ عنہم نے عرض کیا: حضور! یہ قربانیاں کیا ہیں؟ تو سرکار ﷺ نے ارشاد فرمایا: یہ تمہارے باپ ابراہیم علیہ السلام کی سنت ہیں۔

لیکن معترضین اس کے جواب میں بھی یہی کہیں گے کہ یہ حدیث رسول ہے ہم اسے نہیں مانتے، ہمیں قرآن میں اس کی تصدیق دکھاؤ۔ اس کے متعلق گزارش ہے کہ اگر تصدیق کے یہی معنی ہیں کہ جس بیان کی تصدیق مطلوب ہو اس کا ایک ایک لفظ قرآن کریم میں پایا جائے تو میں دعوے سے کہوں گا کہ مخالفین اپنے دعوے کی کوئی تصدیق قرآن مجید سے پیش نہیں کر سکتے۔

مثال کے طور پر اسی مسئلہ کو لے لیجئے۔ پاکستان ٹائمز کے مقالہ نویس نے لکھا ہے: ”ایام حج میں صرف مکہ میں قربانی ہو سکتی ہے۔“ مقالہ نویس سے میں دریافت کرتا ہوں کہ اگر آپ خود اپنے ہی ارشاد کے مطابق مکہ معظمہ جا کر ایام حج میں قربانی کرنا چاہیں تو کون سے مہینے کی کن تاریخوں میں قربانی کریں گے؟ کیا قرآن کریم سے آپ ماہ ذی الحجہ کے نام اور اس کی مخصوص تاریخوں کی تصدیق پیش کر سکتے ہیں؟

نہیں اور یقیناً نہیں۔ پھر آپ ہی بتائیے کہ آپ کا دعویٰ خود آپ ہی کے مقرر کردہ معیار کے مطابق کہاں تک سچا ثابت ہوا؟ اگر اس کے جواب میں آپ یہ کہیں کہ ذی الحجہ کی جن تاریخوں میں عام مسلمان حج کرتے ہیں اس کی وہی تاریخیں ایام حج قرار پائیں گی تو میں عرض کروں گا کہ اگر عامۃ المسلمین کا عمل آپ کے نزدیک کوئی دلیل شرعی ہو سکتا ہے تو مرتبہ قربانی کی مخالفت آپ کیوں فرما رہے ہیں جو امت مسلمہ عہد رسالت سے لے آج تک ذی الحجہ کی مخصوص تاریخوں میں حج کے ارکان مخصوصہ مکہ میں ادا کرتی رہی؟ وہی قوم عرب و عجم، مشرق و مغرب، جنوب و شمال میں اپنے اپنے شہروں، قبضوں اور بستیوں میں قربانی کرتی چلی آ رہی ہے۔ پھر میری سمجھ میں نہیں آتا کہ امت مسلمہ کا ایک عمل آپ کے نزدیک دلیل شرعی اور قرآن کے مطابق ہے اور دوسرا صریح گمراہی اور خلاف قرآن، حالانکہ آپ کے معیار کے دونوں کی تصدیق قرآن کریم میں موجود نہیں۔

علیٰ ہذا القیاس مکہ معظمہ کو قربانی کی جگہ قرار دینا بھی ایسا دعویٰ ہے جس کی تصدیق آپ اپنے خد ساختہ معیار کے مطابق قرآن کریم سے پیش نہیں کر سکتی ھٰذِیْاً بَالِغَ الْکُفْبَةِ (۹۲) اور نَمَّ مَحَلُّهَا اِلَى الْبُنْبُنِ (۹۲) سے آپ کا مدعا ثابت نہیں ہو سکتا۔ اس لئے کہ ”بیت عمیق“ اور ”کعبہ“ کا ترجمہ ”مکہ“ نہیں۔ کعبہ مطہرہ و ایک خاص گھر اور مخصوص عمارت کا نام ہے اور مکہ ایک معظم شہر کو کہتے ہیں۔ تمام مسلمان جانتے ہیں کہ کعبہ شریف اور بیت عتیق میں آج تک کوئی قربانی نہیں ہوئی۔ لہذا اگر آپ کے اصول کو صحیح تسلیم کر لیا جائے تو لازم آئے گا کہ رسول اللہ ﷺ سے لے کر آج تک کسی مسلمان کی قربانی صحیح نہیں ہوئی بلکہ یہ سب قربانیاں معاذ اللہ خلاف قرآن ہوئیں۔ اس لئے کہ قرآن کعبہ اور بیت عتیق کو قربان گاہ قرار دیتا ہے اور حضور ﷺ سے لے کر آج تک کسی نے کعبہ میں قربانی نہیں کی بلکہ وہاں کے تمام مسلمان منیٰ میں اپنی قربانیاں کرتے چلے آئے۔ اب آپ ہی بتائیے کہ آپ کے دعوے کا وہ کون سا جزو ہے جس کی تصدیق آپ کے اصول کے مطابق قرآن مجید سے ہوتی ہو۔

مقالہ نویس صاحب کے انداز تحریر کے پیش نظر مجھے ان سے قبول حق کی کوئی امید نہیں لیکن انے ناظرین کرام سے مؤدبانہ التماس کروں گا کہ وہ ازراہ انصاف فیصلہ کریں کہ مقالہ نویس صاحب کا بیان قرآن کریم کی روشنی میں کس قدر لغو اور بے معنی ہے۔ (۰۳)

تجزیہ و تحقیق:

علامہ سید احمد سعید کاظمی کا یہ مختصر رسالہ بہت انداز اور پڑھنے کے لائق ہے۔ انہوں نے نہ صرف احادیث مبارکہ سے مخالفین کو مسکیت جو بات دینے بلکہ حدیث رسول ﷺ کی چاشنی سے محروم ان بے ذوق افراد کے ذوق کے مطابق کلام فرمایا اور حدیث رسول ﷺ کی حجیت اور قربانی کے ثبوت میں آیات قرآنیہ، احادیث رسول ﷺ اور لغات عرب کے حوالہ جات کے انبار لگادیئے۔

(۷) تہجد کے لیے عشاء کے بعد سو کر اٹھنا لازمی ہے

علامہ سید احمد سعید کاظمی نے اپنی تصنیف ”کتاب التراويح“ میں ایک مسئلہ ذکر کیا ہے کہ تہجد کے لیے عشاء کے بعد سو کر اٹھنا لازمی ہے۔ اس کی دلیل میں لکھتے ہیں:

تہجد کے معنی ”سونا اور بیدار ہونے“ کے ہیں اور یہ لغات اضداد سے ہے اسی لیے شرعاً نماز تہجد اسی نماز کو کہا جائے گا جو نماز عشاء پڑھ کر سونے کے بعد بیدار ہو کر پڑھی گئی ہو۔ یہی وجہ ہے کہ حضور ﷺ نے نماز تہجد ہمیشہ آخر شب میں پڑھی ہے۔ حدیث پاک

میں وارد ہے: عن مسروق، قال: سألت عائشة رضي الله عنها: أي العمل كان أحب إلى النبي ﷺ؟ قالت: الدائم، قال: قلت: فأي حين كان يقوم؟ قالت: كان يقوم إذا سمع الصارخ (۲۳) ترجمہ: جناب مسروق فرماتے ہیں میں نے ام المومنین سیدہ عائشہ صدیقہ رضی اللہ عنہا سے دریافت کیا: نبی کریم ﷺ کو کونسا عمل سب سے زیادہ محبوب تھا؟ انہوں نے نے جواب دیا: وہ جو ہمیشہ کیا جائے۔ میں نے عرض کی: حضور ﷺ صلوٰۃ لیل (نماز تہجد) کے لیے کس وقت اٹھتے تھے؟ سیدہ عائشہ صدیقہ رضی اللہ عنہا نے ارشاد فرمایا: حضور ﷺ مرغ کی آواز سن کر اٹھتے تھے۔ یہ حدیث اس دعویٰ پر نص صریح ہے کہ حضور ﷺ نماز تہجد ہمیشہ آخر شب میں پڑھا کرتے تھے۔

دوسری حدیث حضرت اسود سے روایت ہے بخاری شریف میں ہے: عن الاسود، قال: سألت عائشة رضي الله عنها، كيف كانت صلاة النبي ﷺ بالليل؟ قالت: كان ينام اوله ويقوم آخره، فيصلى، ثم يرجع الى فراشه، فاذا اذن الموزن وثب، فان كان به حاجة اغتسل والا توضا وخرج۔ (۳۳)

ترجمہ: جناب اسود فرماتے ہیں: میں نے ام المومنین سیدہ عائشہ صدیقہ رضی اللہ عنہا سے پوچھا کہ رات میں حضور ﷺ کی نماز کس طرح ہوتی تھی؟ انہوں نے فرمایا: حضور ﷺ اول رات میں سو جاتے تھے اور آخر رات میں اٹھ کر نماز پڑھتے تھے۔ پھر اپنے بستر مبارک پر تشریف لے جاتے پھر جب موزن اذان دیتا تیزی سے اٹھتے پھر اگر ضرورت ہوتی تو غسل فرماتے ورنہ وضو فرما کر مسجد کی طرف تشریف لے جاتے۔

یعنی میں ہے: واما حدیث حجاج بن عمر فرواہ الطبرانی فی الکبیر والاوسط من روایۃ کثیر بن العباس عندہ، قال: بحسب احد کم از قام من اللیل یصلی حتی یصبح ان قد تہجد، انما التہجد الصلاۃ بعد رقدۃ ثم الصلاۃ بعد رقدۃ ثم الصلاۃ بعد رقدۃ، تلک کانت صلاۃ رسول اللہ ﷺ۔ (۴۳) ترجمہ: بہر حال حجاج بن عمرو سے بروایت کثیر بن عباس طبرانی نے کبیر اور اوسط میں روایت کیا۔ انہوں نے فرمایا: کیا تم لوگ یہ گمان کرتے ہو کہ تم جب بھی رات میں صبح تک نماز پڑھ لیا کرو تو تہجد کی نماز ادا ہو جایا کرے گی۔ بیشک تہجد تو وہ نماز ہے جو سونے کے بعد ہو پھر نماز سونے کے بعد تین مرتبہ اسی طرح ارشاد فرمایا اور پھر کہا کہ حضور ﷺ کی نماز اسی طرح تھی یعنی آپ ﷺ خواب سے بیدار ہو کر نماز تہجد پڑھا کرتے تھے۔

اگر کہا جائے کہ یہ حدیث اس بات پر دلالت کرتی ہے کہ جب تک تین مرتبہ صلوٰۃ بعد رقدۃ کا تحقق نہ ہو اس وقت تک تہجد منظور نہ ہوگا، تو میں عرض کروں گا کہ حدیث کا واضح مفہوم وہی ہے جو پہلے بیان کیا جا چکا ہے یعنی نیند کے بغیر اگر کوئی شخص تمام رات صبح تک بھی نماز پڑھتا ہے تو اس کی نماز تہجد نہ ہوگی۔ تہجد کا تحقق سونے کے بعد ہی نماز پڑھنے پر منحصر ہے اور المصلوٰۃ بعد رقدۃ کی تکرار محض تاکید کے لیے ہے کیونکہ بخاری شریف کی حدیث منقولہ بالا دیگر احادیث صحیحہ کثیرہ سے یہ بات واضح ہے کہ حضور ﷺ ایک بار نماز تہجد پڑھ کر سو جاتے تھے پھر اس وقت اٹھے تھے جب موزن اذان دیتا تھا اور بعض روایات میں جو حضور ﷺ کا متعدد مرتبہ خواب سے بیدار ہو کر نماز پڑھنا وارد ہے وہ بعض احوال پر محمول ہے حالانکہ نماز تہجد پر حضور ﷺ نے جمیع احوال میں مواظبت فرمائی ہے۔ بہر حال اس میں شک نہیں کہ اس حدیث کے الفاظ انما التہجد الصلاۃ بعد رقدۃ اس بات کی روشن دلیل ہیں کہ تہجد کے لیے سو کر اٹھنا ضروری ہے۔ بغیر سونے صلوٰۃ لیل تہجد نہیں ہو سکتی۔ (۵۳)

تجزیہ و تحقیق

علامہ سید احمد سعید کاظمی کا یہ استدلال آیات قرآنیہ، احادیث صحیحہ و اقوال تابعین کے عین مطابق ہے۔ آیت کریمہ اِنَّ نَاشِئَةَ اللَّیْلِ هِيَ اَشَدُّ وُطْءًا وَّ اَقْوَمُ فِیْلَا (۶۳) میں نَاشِئَةَ اللَّیْلِ کے تحت تفسیر جلالین میں امام جلال الدین سیوطی (متوفی: ۱۱۹ھ) نے لکھا:

ان ناشئة اللیل القيام بعد النوم (۷۳)

ترجمہ: ناشئة اللیل سے مراد سونے کے بعد اٹھ کر نماز قائم کرنا ہے۔

اور محمد بن صالح بن محمد عثیمین (متوفی: ۱۲۳۱ھ) نے فتاویٰ نور علی الدرب میں لکھا:

قال العلماء و ناشئة اللیل هی التہجد بعد النوم (۸۳)

ترجمہ: علماء نے فرمایا کہ ناشئة اللیل سے مراد سونے کے بعد اٹھ کر تہجد ادا کرنا ہے۔

اور آیت مبارکہ وَمِنَ اللَّیْلِ فَتَهَجَّدْ بِہِ (۹۳) کے تحت اپنی کتاب التفسیر الوسیط للواحدی میں امام ابوالحسن علی بن احمد بن محمد بن علی الواحدی نیشاپوری شافعی (متوفی: ۸۶۳ھ) فرماتے ہیں:

وقال مجاهد و علقمة و الاسود: التهجذبعد النوم، قال الليث: تهجد اذا استيقظ للصلاة، وقال الازهرى: المنتهد القائم الى الصلاة من النوم۔ (40)

ترجمہ: حضرت مجاہد، علقمہ اور اسود رحمہم اللہ نے فرمایا: تہجد نماز کے بعد ہے اور لیث نے کہا: تہجد تب ہی ادا ہوگی جب نماز کے لیے بیدار ہو اور ازہری نے کہا: تہجد ادا کرنے والا تو وہ ہے جو نماز کے لیے نیند سے اٹھے۔

ان تمام احادیث و روایات سے ثابت ہو گیا کہ حضرت غزالی زماں رحمۃ اللہ علیہ کا بالکل درست اور دلائل شرعیہ کے مطابق ہے۔

(۸) حضرت عمر فاروق رضی اللہ عنہ امتحان میں کامیاب ہوئے:

علامہ سید احمد سعید کاظمی کی ایک تقریر کے دوران ایک معترض نے تحریر اُسوال کیا کہ آپ نے نمازِ ظہر کے بعد کی نشست میں خطاب کرتے ہوئے: وَمَا يَنْطِقُ عَنِ الْهَوَىٰ (41) آیت کریمہ پڑھی تھی اور اس کی روشنی میں یہ کہا تھا کہ حضور ﷺ کا ہر قول وحی الہی ہے۔ اگر یہ بات اسی طرح درست ہے تو حضور ﷺ کے ہر امر کی تعمیل لازمی قرار پائی جبکہ حدیث قرطاس سے معلوم ہوتا ہے کہ وہاں اس موقع پر سرکار کے فرمان کی تعمیل نہیں کی گئی بلکہ سیدنا عمر فاروق رضی اللہ عنہ نے کہا: حسبنا کتاب اللہ۔ آپ مہربانی فرما کر اس آیت کریمہ کی روشنی میں اس حدیث کی وضاحت کریں۔ آپ نے جواب دیا:

حضور ﷺ نے جو فرمایا کہ مجھے کاغذ دو میں تمہیں ایک ایسی چیز لکھ کر دوں جو تمہیں گمراہی سے بچائے گی۔ یہ فرمان کسی خاص شخص سے نہیں تھا۔ بلکہ اس وقت جو لوگ بھی جتنے صحابی اور اہل بیت سے جتنے مقدس نفوس وہاں تھے، ان سب سے خطاب تھا۔ حضور ﷺ پر اس وقت بقضائے بشریت بیماری کا غلبہ تھا۔ حضرت عمر نے سرکاری تکلیف کا خیال کرتے ہوئے عرض کی: و عندنا کتاب اللہ و هو احسننا (۲۴) ترجمہ: اور ہمارے پاس کتاب اللہ ہے جو ہمیں کافی ہے۔ یہ گزارش حضور ﷺ کی نافرمانی نہ تھی بلکہ کسی خاص شخص کو مخاطب کئے بغیر یہ فرمان دراصل مخاطبین کا امتحان تھا۔ حضور ﷺ چونکہ چشمِ عالم سے روپوش ہونے والے تھے اور سفرِ آخرت پر روانہ ہونے کو تھے۔ اس لیے یہ اطمینان ضروری تھا کہ وہ حضرات صحابہ کرام جو ہر مشکل کے حل کے لیے سرکار ﷺ سے رجوع کیا کرتے تھے۔ سرکار کے پردہ فرمانے کے بعد اپنے مسائل کے حل اور مشکلات کی آسانی کے لیے الہامی تعلیمات اور فرامین نبوی کی روشنی میں امت مسلمہ کی رہنمائی کر سکیں گے۔ حضور ﷺ کے فیضِ صحبت سے ان میں یہ استعداد اور صلاحیت پیدا ہوئی ہے یا نہیں کہ وہ قرآن مجید اور سنت رسول سے تمام پیش آنے والے مسائل حل کر سکیں اس وقت آپ کے پاس موجود افراد میں وہ لوگ بھی موجود تھے جو آپ کی نابت کرنے والے اور مسندِ خلافت پر جلوہ فگن ہونے والے تھے۔ آپ کی صحبت کے انوار اور نور نبوت کی روشنی نے ان کے سینوں کو چمکا دیا تھا۔ اگر آپ کی نابت کرنے والے اس اہل نہ ہوتے کہ آئندہ پیش آنے والے جملہ معاملات و مسائل کو قرآن و سنت کی روشنی میں حل کر سکیں تو اس کا مطلب تو معاذ اللہ یہ ہو گا کہ آپ دین کو ختم کئے جا رہے تھے۔ چنانچہ اس کی وضاحت کے لیے آپ ﷺ نے خدا کے فرمان کے مطابق کہا کہ کاغذ لاؤ میں تمہیں ایسا نوشتہ دوں جو تمہیں گمراہی سے بچائے گا تاکہ آپ کے اس فرمان کے جواب میں آپ کے صحابیوں میں سے کوئی بول اٹھے اور عرض کرے کہ سرکار! آپ ہم سے اس عالم میں رخصت نہیں ہو رہے جب ہمیں اپنی آئندہ زندگی اور بنی نوع آدم کی فلاح کے لیے کسی مزید حکم کی ضرورت ہو بلکہ آپ نے ہم میں وہ نور بصیرت پیدا فرمادیا کہ اللہ تعالیٰ کی کتاب ہمارے لیے کافی ہے۔ مقصد وحی اور منشاء نبوت حضرت عمر کے حسبنا کتاب اللہ کہنے سے پورا ہو گیا۔ وگرنہ حضرت عمر کی اس گزارش کے بعد سرکار مزید اصرار فرماتے اور ان کو جھڑک دیتے کہ میں تم سے کاغذ مانگ رہا ہوں اور تم میرے حکم کی تعمیل کی بجائے اپنی لیاقت و قابلیت کا ڈھنڈورا پیٹ رہے ہو۔ میں نبی ہوں، وحی مجھ پر نازل ہوئی ہے جو کچھ میں تمہیں بتانے والا ہوں، وہ تم از خود کیسے جان سکتے ہو؟ اور پھر اس مقام پر سیدنا صدیق اکبر، سیدنا عثمان غنی اور مولائے کائنات سیدنا علی المرتضیٰ کا حضرت عمر کی بات کے جواب میں سکوت اختیار کرنا اور نکرانہ کرنا اس بات کو مزید تقویت پہنچاتا ہے کہ یہ عالی مرتب ہستیاں بھی منشاء رسالت کو پا چکی تھیں اور گویا حضرت عمر نے ان سب کی ترجمانی کی تھی کیونکہ سرکار کا فرمان ہے: ان اللہ جعل الحق على لسان عمرو و قلبہ۔ (43)

ترجمہ: بے شک اللہ نے عمر کے قلب و زباں پر حق فرمادیا ہے۔

اگرچہ چند صحابہ نے حضرت عمر سے اختلاف ضرور کیا لیکن وہ عظمت و شان کے حامل ہونے کے باوجود اس مقام پر نہ پہنچے تھے جو ان اکابر صحابہ کرام کا سکوت حضرت عمر کے قول کی تصدیق متصور ہو گا اور نہ خود سرکار نے انہیں سرزنش فرمائی، اس لیے بعض صحابہ کے اختلاف کا وہ مفہوم نہیں ہو گا جو معترض نے سمجھا ہے۔ (۴۴)

تجزیہ و تحقیق

علامہ سید احمد سعید کاظمی استدلال مذکور کو ان احادیث مبارکہ سے استنباط میں منفرد ہیں حتیٰ کہ علامہ غلام رسول سعیدی (متوفی: ۱۳۴۱ھ) سمیت معاصر شارحین حدیث نے بھی حدیث قرطاس پر اعتراضات کے جوابات میں ایسا استدلال پیش نہیں کیا، راقم الحروف کی تحقیق یہی ہے۔ البتہ الشاہ امام احمد رضا خان محدث بریلی (متوفی: ۱۴۳۱ھ) کے نعتیہ کلام ”مصطفیٰ جانِ رحمت ﷺ پر لاکھوں سلام“ کے اشعار درج ذیل میں آخری شعر سے مفہوماً استدلال غزالی زماں کی توثیق موجود ہے۔ فرمایا:

وہ عمر جس کے اعداد پہ شیدا ستر
اُس خدا دوست حضرت پہ لاکھوں سلام
فاروقی حق و باطل امام الہدیٰ
تبغ مسلول شدت پہ لاکھوں سلام
ترجمانِ نبی ہم زبانِ نبی
جانِ شانِ عدالت پہ لاکھوں سلام (45)

خلاصہ کلام:

اللہ رب العزت نے علامہ سید احمد سعید کاظمی کو استخراج و استنباط کا وہ ملکہ عطا فرمایا کہ آپ کا ہر استدلال یا تو اکابرین امت محمدیہ کے اقوال کی روشنی میں درست ثابت ہوتا ہے (جیسا کہ درج بالا استدلال کی تائیدات میں یہاں اکابر مفسرین، محدثین اور محققین کے اقوال پیش کئے گئے) یا وہ استدلال آپ کا تفرّد بن گیا ہے اور آپ کے بعد والوں میں کسی کو اس کی تردید کی جرات نہیں ہوئی (جیسا کہ استدلال نمبر ۵ ”علماء امت محمدیہ، انبیاء بنی اسرائیل کے نائب ہیں، ”استدلال نمبر ۶“ قربانی اللہ کے رسول کی سنت ہے“ اور استدلال نمبر ۸“ حضرت عمر فاروق رضی اللہ عنہ امتحان میں کامیاب ہوئے“ میں واضح ہے)۔

علامہ سید احمد سعید کاظمی کی فقہت و بصیرت ایسی شاندار تھی کہ جس علم سے چاہتے اپنے موقف پر استخراج کر لیتے۔ میں یہاں علم منطقی سے آپ کا استدلال بطور مثال پیش کرتا ہوں جو آپ کے ملکہ استنباط کی طرف نشاندہی کرتی ہے۔

علم منطقی کا مشہور قاعدہ ہے کہ ”اجتماعِ نقیضین (دو متضاد اشیاء کا جمع ہونا) محال ہے“ لیکن علامہ سید احمد سعید کاظمی نے اپنے کلام میں اس محال کو بھی ممکن ثابت فرمادیا۔ رسالہ معراج النبی ﷺ میں لکھتے ہیں:

معراج شریف کا محال ہونا اس کے وقوع کی دلیل ہے، میں تو یہ عرض کروں گا کہ اگر فلاسفہ سفر معراج شریف کے استحالة پر دلائل قائم نہ کرتے تو ہمارا مدعا ثابت نہ ہوتا۔ اس لیے کہ ہم معراج کو حضور ﷺ کا معجزہ کہتے ہیں اور معجزہ وہی ہے جس کا وقوع عادتاً محال ہو اور منکرین کو عاجز کرنے کے لیے ضروری تھا کہ پہلے اس کے استحالة عادیہ کو ثابت کیا جائے تاکہ قدرت ایزدی سے اس کا ظہور و وقوع معجزہ قرار پاسکے۔ اب ظاہر ہے کہ یہ کام کسی مسلمان سے تو ممکن نہ تھا کہ وہ اللہ تعالیٰ کی قدرت کاملہ پر ایمان رکھنے کے باوجود معراج کے محال ہونے پر دلیلیں قائم کرے۔ لہذا جس اللہ نے اپنی قدرت سے معراج جیسے محال کو ممکن نہیں بلکہ واقع کر دیا۔ اسی قادرِ مطلق نے اپنی قدرت کاملہ سے فلاسفہ جیسے ملحدین اور بے دین لوگوں سے اس کے استحالة پر دلیلیں قائم کرا دیں تاکہ ادعاء استحالة کے بعد اس کا وقوع اس کے معجزہ ہونے کی دلیل قرار پاسکے، واللہ اعلم بالصواب (۶۴)

علامہ سید احمد سعید کاظمی نے اس جملے (معراج شریف کا محال ہونا ہی اس کے وقوع ہونے کی دلیل ہے) ضدین کو ایسی خوبصورتی کے ساتھ جمع کر کے دکھا دیا کہ یونانی فلسفہ کا سارا غرور ایک ہی فقرے میں خاک آلود ہو گیا۔ آخر کون ثابت کر سکتا ہے کہ محال بھی واقع ہو سکتا ہے؟

حواشی اور حوالہ جات

- (۱) ابن ماجہ، محمد بن یزید (م: ۳۷۲ھ)، السنن، ج: ۱، ص: ۱۸۲، ک: اتباع سنن رسول اللہ ﷺ، ب: من بلغ علماء، ج: ۳، ط: دارالانتا صیل، بیروت، ۱۳۴۱ھ / ۲۰۲۰ء۔
- (۲) الانعام: ۳۰۱۔
- (۳) قشیری، مسلم بن حجاج، (م: ۱۶۲ھ)، المسند الصحیح، ج: ۲، ص: ۶۲۲، ج: ۶۸۳، ب: نایقال فی الرکوع ولسجود، ط: دارالانتا صیل، بیروت، ۱۳۴۱ھ / ۲۰۲۰ء۔
- (۴) کاظمی، علامہ سید احمد سعید (م: ۱۴۰۳ھ)، مقالات کاظمی، ج: ۱، ص: ۵۸۱، ر: معراج النبی ﷺ، کاظمی پبلی کیشنز، ملتان، ۱۴۰۲ء۔
- (۵) الاسراء: ۵۸۔
- (۶) ط: ۲۰۲۰: ۰۰۱۔
- (۷) ملا علی قاری، علی بن محمد، ابوالحسن نور الدین ہروی (م: ۱۰۱۰ھ)، الرد علی القائلین بوحدة الوجود، ص: ۱، المامون للتراث، دمشق، ۱۳۴۱ھ / ۱۹۹۱ء۔
- (۸) عبد الرحمن بن ناصر بن برآک، شرح العقيدة الطحاویة، ص: ۶۹۱، ب: عجز الخلق عن الاطاعة باللہ، ط: دارالتمد مریة، ۱۳۴۱ھ / ۸۰۰۲ء۔
- (۹) راقم الحروف کو بخاری شریف میں یہ حدیث پاک بالفاظ تبعت الانبیاء فی حساب تو محمد نہیں ملی۔ واللہ ورسوله اعلم۔
- (۱۰) ترمذی، ابو عیسیٰ محمد بن عیسیٰ، (م: ۲۷۲ھ)، الجامع الکبیر، ج: ۴، ص: ۸۳۴، ج: ۱۵۹۳، ک: المناقب، ب: ماجاء فی فضل النبی ﷺ، ط: دارالانتا صیل، بیروت، ۱۳۴۱ھ / ۲۰۲۰ء۔
- (۱۱) کاظمی، علامہ سید احمد سعید (م: ۱۴۰۳ھ)، مقالات کاظمی، ج: ۱، ص: ۳۲، تعارف مصنف (سید احمد سعید کاظمی) علامہ غلام رسول سعیدی، ط: کاظمی پبلی کیشنز، ملتان، ۱۴۰۲ء۔
- (۱۲) عاصمی نجدی، عبد الرحمن بن محمد بن قاسم (م: ۲۹۳ھ)، حاشیة الاصول الثلاویہ ل محمد بن عبد الوہاب، ص: ۲۱، معرفۃ نسیم، ش: ۱، ط: دارالزمام (شاملہ)، ۱۳۴۱ھ / ۲۰۲۰ء۔

- (۳۱) نانوتوی، محمد قاسم (م: ۸۸۱ھ)، تحذیر الناس، ص: ۴۱، ط: حجۃ الاسلام اکیڈمی، ۸۳۳ھ / ۱۰۲۰ء۔
- (۳۲) طبرانی، ابوالقاسم سلیمان بن احمد (م: ۶۳۰ھ)، المعجم الاوسط، ج: ۳، ص: ۸۱۳، ح: ۴۳۳۳، ص: ۴، دارالحریمین، قاہرہ، س، ن، (۵۱) الاحزاب: ۶۳: ۳۳۔
- (۶۱) کاظمی، علامہ سید احمد سعید (م: ۶۰۴۱ھ)، مقالات کاظمی، ج: ۲، ص: ۳۱۳، ۲۱۳، ر: التبشیر برد التحذیر، ط: کاظمی پبلی کیشنز، ملتان، ۸۱۰۲ء۔
- (۷۱) قاضی عیاض، ابوالفضل عیاض بن موسیٰ عیاض مالکی (م: ۳۴۵ھ)، الشفاء، ج: ۲، ص: ۱۶، ف: ناھومن المقالات کفر، ط: دارالفتاویٰ، عمان، ۷۰۴۱ء۔
- (۸۱) کاظمی، علامہ سید احمد سعید (م: ۶۰۴۱ھ)، مقالات کاظمی، ج: ۲، ص: ۲۱۳، ر: التبشیر برد التحذیر، ط: کاظمی پبلی کیشنز، ملتان، ۸۱۰۲ء۔
- (۹۱) الاحزاب: ۶۳: ۳۳۔
- (۱۰۲) شوکانی، محمد بن علی بن محمد (م: ۵۲۱ھ)، فتح القدر، ج: ۲، ص: ۲۳، آیت: ناکان محمد ابا احد، ط: دار ابن کثیر، دمشق ودار الکتب، بیروت، ۲۱۴۱ھ۔
- (۱۲) بخاری، محمد بن اسماعیل (م: ۶۵۲ھ)، الجامع الصحیح، ج: ۲، ص: ۵۴، ۶۵۹، ک: صلاة الخوف، ب: صلاة الطالب والمطلوب رکبا وایما، ط: دارالتاویل، بیروت، ۲۱۰۲ء۔
- (۲۲) النساء: ۳: ۳۰۔
- (۳۲) کاظمی، علامہ سید احمد سعید (م: ۶۰۴۱ھ)، خطبات کاظمی، ج: ۱، ص: ۶۱، ۶۱، ر: امام اعظم بحیثیت محدث اعظم، ط: کاظمی پبلی کیشنز، ملتان، ۸۱۰۲ء۔
- (۴۲) نووی، یحییٰ بن شرف (م: ۶۷۶ھ)، المنہاج شرح صحیح مسلم، ج: ۲، ص: ۸۹، ح: ۷۷۱، ک: الجهاد والیسیر، ب: الرد المہاجرین الی الانصار...، ط: دار احیاء التراث العربی، ۲۹۳۱ء۔
- (۵۲) بخاری، محمد بن اسماعیل (م: ۶۵۲ھ)، الجامع الصحیح، ج: ۲، ص: ۹۳، ح: ۵۳۳، ک: بدء الخلق، ب: ما ذکر عن بنی اسرائیل، ط: دارالتاویل، بیروت، ۲۱۰۲ء۔
- (۶۲) بخاری، محمد بن اسماعیل (م: ۶۵۲ھ)، الجامع الصحیح، ج: ۲، ص: ۹۳، ک: بدء الخلق، ب: ما ذکر عن بنی اسرائیل، ط: دارالتاویل، بیروت، ۲۱۰۲ء۔
- (۷۲) ابن ماجہ، محمد بن یزید (م: ۲۷۲ھ)، السنن، ج: ۳، ص: ۴۲، ح: ۵۱۳، ک: الاضاحی، ب: ثواب الاضحیہ، ط: دارالتاویل، بیروت، ۵۳۳۱ھ / ۲۱۰۲ء۔
- (۸۲) المائدہ: ۵: ۵۹۔
- (۹۲) الحج: ۳۳: ۲۲۔
- (۱۰۳) کاظمی، علامہ سید احمد سعید (م: ۶۰۴۱ھ)، مقالات کاظمی، ج: ۱، ص: ۱۶۳، ۹۵، ر: فلسفہ قربانی، ط: کاظمی پبلی کیشنز، ملتان، ۸۱۰۲ء۔
- (۱۳) الکوفہ: ۲: ۸۰۔
- (۲۳) بخاری، محمد بن اسماعیل (م: ۶۵۲ھ)، الجامع الصحیح، ج: ۸، ص: ۷۲، ح: ۸۳۱، ک: الرقاق، ب: القصد والمدامہ، دارالتاویل، بیروت، ۲۱۰۲ء۔
- (۳۳) بخاری، محمد بن اسماعیل (م: ۶۵۲ھ)، الجامع الصحیح، ج: ۲، ص: ۸۵، ح: ۳۵۱، ک: التہجد باللیل، ب: من نام اول اللیل، دارالتاویل، بیروت، ۲۱۰۲ء۔
- (۴۳) عینی، بدر الدین ابو محمد محمود بن احمد حنفی (م: ۵۵۸ھ)، عمدۃ القاری، ج: ۷، ص: ۵۹۲، ب: قیام النبی باللیل، دارالکتب العلمیہ، بیروت، ۱۲۴۱ھ / ۱۰۰۲ء۔
- (۵۳) کاظمی، علامہ سید احمد سعید (م: ۶۰۴۱ھ)، مقالات کاظمی، ج: ۱، ص: ۲۸۳، ۳۸۳، ر: کتاب الترویح، ط: کاظمی پبلی کیشنز، ملتان، ۸۱۰۲ء۔
- (۶۳) الزمل: ۶: ۳۔
- (۷۳) سیوطی، جلال الدین عبدالرحمن بن ابوبکر (م: ۱۱۹ھ) و محلی، جلال الدین محمد بن احمد (م: ۴۶۸ھ)، تفسیر الجلالین، ص: ۷۷، دارالحدیث، قاہرہ، س، ن، (۸۳) عثمین، محمد بن صالح بن محمد (م: ۱۲۱۴ھ)، فتاویٰ نور علی الدرر، ج: ۸، ص: ۸، ب: بارک اللہ فیکم متی بیدا وقت التہجد، سن ندرود۔
- (۹۳) الاسراء: ۹: ۷۱۔
- (۱۰۳) واحدی، علی بن احمد (م: ۸۶۳ھ)، الوسیط فی تفسیر القرآن المجید، ج: ۷، ص: ۷۷، الاسراء: ۹: ۷۱، دارالکتب العلمیہ، بیروت، ۵۱۴۱ھ / ۲۹۹۱ء۔
- (۱۴) النجم: ۳: ۳۵۔
- (۲۳) بخاری، محمد بن اسماعیل (م: ۶۵۲ھ)، الجامع الصحیح، ج: ۵، ص: ۶۲، ح: ۱۴۳، ک: المغازی، ب: مرض النبی ﷺ ووفاتہ، دارالتاویل، بیروت، ۲۱۰۲ء۔
- (۳۳) ترمذی، ابو عیسیٰ محمد بن عیسیٰ (م: ۹۷۲ھ)، الجامع الکبیر، ج: ۲، ص: ۷۷، ح: ۳۳۰، ک: المناقب، ب: مناقب ابی حفص عمر بن الخطاب، ط: دارالتاویل، بیروت، ۶۱۰۲ء۔
- (۴۳) کاظمی، علامہ سید احمد سعید (م: ۶۰۴۱ھ)، خطبات کاظمی، ج: ۱، ص: ۹۰، ر: انتونی تقرطاس، ط: کاظمی پبلی کیشنز، ملتان، ۸۱۰۲ء۔
- (۵۳) اعلیٰ حضرت، احمد رضا خان بن تقی علی خان فاضل بریلی (م: ۱۳۳۱ھ)، حدائق بخشش، ص: ۲۱۳، ح: مصطفیٰ جان رحمت پہ لاکھوں سلام، ط: مکتبہ المدینہ، کراچی، ۲۱۰۲ء،
- (۶۳) کاظمی، علامہ سید احمد سعید (م: ۶۰۴۱ھ)، مقالات کاظمی، ج: ۱، ص: ۵۱، ر: معراج النبی ﷺ، ط: کاظمی پبلی کیشنز، ملتان، ۸۱۰۲ء۔